

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkkikakesarī
vedāntācāryavaryo me sannidhattāṃ sadā hṛdi ||

|| *śrīparāṅkuśāṣṭakam* ||

This document has been prepared by*

Sunder Kidambi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīparāṅkuśāṣṭakam ॥

traividya vṛddha jana mūrdha vibhūṣaṇaṃ yat
saṃpacca sāttvika janasya yadeva nityam |
yadvā śaraṇyamaśaraṇya janasya puṇyaṃ
tatsaṃśrayema vakulābharaṇāṅghri yugmam || 1 ||

bhakti prabhāva bhavadadbhuta bhāvabandha
sandhukṣita praṇayasāra rasaughapūrṇaḥ |
vedārtharatna nidhiracyuta divya dhāma
jīyātparāṅkuśa payodhiraśīma bhūmā || 2 ||

ṛṣiṃ juṣāmahe kṛṣṇa tṛṣṇā tattvamivoditam |
sahasra śākhām yo'drākṣīt drāvidīm brahmasaṃhitām || 3 ||

yadgosahasramapahanti tamāṃsi puṃsām
nārāyaṇo vasati yatra saśaṅkha cakrah |
yanmaṇḍalam śrutigataṃ praṇamanti viprāḥ
tasmai namo vakulābhūṣaṇa bhāskarāya || 4 ||

patyuh śriyaḥ prasādena prāpta sārvañña saṃpadam |
prapanna jana kūṭastham prapadye śrīparāṅkuśam || 5 ||

śaṭhakopamuniṃ vande śaṭhānām buddhi dūṣaṇam |
ajñānām jñānajanakam tintriṇī mūla saṃśrayam || 6 ||

vakulābharaṇaṃ vande jagadābharaṇaṃ munim |
yaḥ śruteruttaram bhāgaṃ cakre drāviḍa bhāṣayā || 7 ||

vakulālaṅkṛtam śrīmacchaṭhakopa padadvayam |
asmatkula dhanam bhogyamastu me mūrdhni bhūṣaṇam || 9 ||

namajjanasya cittabhitti bhakti citra tūlikā
bhavāhivīrya bhañjane narendra mantra yantraṇā |
prapanna loka kairava prasanna cāru candrikā
śaṭhāri hasta mudrikā haṭhātkarotume tamaḥ || 8 ||

॥ iti śrīparāṅkuśāṣṭakam saṃpūrṇam ॥